



# Government Girls' P.G. College, Ghazipur

## College in News

19.01.2023

### नये शैक्षिक सत्र के लिए प्रवेश प्रक्रिया शुरू

करीमुद्दीनपुर (गाजीपुर)। क्षेत्र स्थित डालिम्स सनबीम स्कूल गांधीनगर में नये शैक्षिक सत्र २०२३-२४ हेतु प्रवेश की प्रक्रिया शुरू है। इस अवसर पर निदेशक हर्ष राय ने बताया कि नये शैक्षिक सत्र में प्रवेश के लिए कुछ सीमित सीट ही कक्षाओं में उपलब्ध है। इस अवसर पर ग्राम प्रधान विद्यानंद राय, दिवाकर पाण्डेय, हिमांशु राय, मरन वर्मा, शम्भू तिवारी, अमित त्रिपाठी जोखन यादव, नेहा राय, पूजा सिंह, प्रीति गुप्ता सहित शिक्षक, कर्मचारी व अभिभावक उपस्थित रहे।

### बेटी बचाओ, बेटी पढ़ाओ को लेकर चला हस्ताक्षर अभियान

गाजीपुर। राष्ट्रीय बालिका दिवस पखवाड़ा बेटी बचाओ, बेटी पढ़ाओ अभियान के तहत समाज में गिरते लिंगानुपात को रोकने एवं बेटियों को समाज में गौरवपूर्ण स्थान दिलाये जाने के उद्देश्य से महिला कल्याण विभाग, गाजीपुर द्वारा चलाये जा रहे बेटी बचाओ बेटी पढ़ाओ हस्ताक्षर अभियान का शुभारंभ महिला स्नातकोत्तर महाविद्यालय परिषद में हस्ताक्षर कार्यक्रम का शुभारंभ किया गया। इस अवसर पर उपस्थित प्राचार्य महोदया, प्राध्यापक, अधिकारीगण एवं कर्मचारीगणों, छात्रों के द्वारा भी हस्ताक्षर किया गया। इस अवसर पर अपील की गई की लड़कियों में कोई भेदभाव न करते हुए बेटियों को भी समानता का अधिकार दिया जाए। छात्राओं को यह भी

बताया गया कि महिलाओं को पुरुषों के समकक्ष समझा जाये, बेटा-बेटी में किसी प्रकार का भेद-भाव न किया जाये और बालिकाओं को शिक्षा के क्षेत्र में आगे बढ़ने के लिये प्रेरित किया जाये व लिंग भेदभाव जैसी कुरीतियों को समाप्त करने व महिलाओं के विरुद्ध हो रही हिंसा को समाप्त करने के लिये जागरूक करते हुये, आपातकालीन टोल फ्री नं० जैसे 181, 1090, 112, 1098, 1076 आदि के बारे में भी जानकारी दी गई एवं लिंगानुपात को रोकते हुए बेटियों को सम्मान दिलाये जाने के लिए सभी को बेटी बचाओ बेटी पढ़ाओ की शपथ दिलाई गई, व सरकार द्वारा संचालित समस्त योजनाओं का प्रचार प्रसार कर जागरूक किया गया।



हस्ताक्षर अभियानकी दृश्य।

छाया : आज



हिन्दुस्तान, 19 जनवरी 2023 पृष्ठ 2

# महिला कॉलेज में चलाया हस्ताक्षर अभियान



राजकीय महिला महाविद्यालय में बेटी बचाओ बेटी पढ़ाओ अभियान के दौरान हस्ताक्षर करती छात्राएं व शिक्षक।

गाजीपुर, संवाददाता। बेटी बचाओ, बेटी पढ़ाओ अभियान के तहत महिला कल्याण विभाग की ओर से बुधवार को राजकीय महिला स्नातकोत्तर महाविद्यालय परिसर में हस्ताक्षर अभियान का शुभारंभ किया।

इस दौरान लिंग भेदभाव जैसी कुरीतियों को समाप्त करने व महिलाओं के विरुद्ध हो रही हिंसा को खत्म करने के लिए जानकारी दी गयी। इस अभियान में छात्राओं ने हस्ताक्षर कर आसपास के महिलाओं को जागरूक

करेंगी। राष्ट्रीय बालिका दिवस पखवाड़ा बेटी बचाओ, बेटी पढ़ाओ अभियान के तहत लोगों को जागरूक करते हुए जानकारी दी जाएगी। महिला कल्याण अधिकारी नेहा राय ने कहा कि लड़कियों में कोई भेदभाव न करते हुए बेटियों को भी समानता का अधिकार दिया जाए। छात्राएं लड़कों से किसी भी मामले में कम नहीं हैं। इस दौरान प्राचार्य सविता भारद्वाज, जिला समन्वयक शिखा सिंह एवं लक्ष्मी मौर्या मौजूद रही।



# छात्राओं ने निकाली पदयात्रा



राजकीय महिला कालेज पर पदयात्रा को झंडी दिखाती प्राचार्य डा.सविता भारद्वाज।

गाजीपुर। राजकीय महिला स्नातकोत्तर महाविद्यालय कि विज्ञान संकाय द्वारा बुधवार को गंगा में व्याप्त प्रदूषण व संक्रमण से छात्राओं को परिचित कराने के उद्देश्य से पदयात्रा के रूप में स्थानीय शैक्षिक भ्रमण का आयोजन किया गया। महाविद्यालय की प्राचार्य प्रोफेसर डा. सविता भारद्वाज ने इस पद यात्रा को हरी झंडी दिखाकर रवाना किया। इस पदयात्रा में विज्ञान संकाय की स्नातक एवं स्नातकोत्तर वनस्पति विज्ञान की समस्त छात्राएं विज्ञान संकाय के शिक्षकों के साथ महाविद्यालय गेट महुआबाग से अफीम फैक्ट्री, साईं मंदिर होते हुए गंगा

नदी के किनारे व्याप्त प्रदूषण का अवलोकन एवं अध्ययन करते हुए ददरीघाट, कोयला घाट, कलेक्टर घाट तक भ्रमण किया। यह शैक्षिक भ्रमण स्थानीय स्तर पर व्याप्त प्रदूषण, संक्रमण, रासायनिक विषाक्तता संबंधी अध्ययन पर केंद्रित रहा। नई शिक्षा नीति 2020 के पाठ्यक्रम में यह एक अनिवार्य गतिविधि के रूप में विभिन्न कक्षाओं में सम्मिलित किया गया है। कार्यक्रम में विज्ञान संकाय के प्राध्यापक डॉ दिवाकर मिश्र, डा. सर्वेश कुमार सिंह, डा. आनंद कुमार चौधरी, ओम शिवानी, सुमन, शिल्पी राय आदि रहे।